

**KONFERENZA STAMPA  
TAL-FEDERAZZJONI KAĊĊATUR I NASSABA KONSERVAZZJONISTI (FKNK)**

**IL-PETIZZJONI TAL-FKNK**

**2 Ġunju 2014  
16:00**

**Indirizz: Joseph Perici Calascione – President**

---

Sinjuri niringrazzjakhom tal-preżenza tagħkom u nagħti bidu għall din il-Konferenza Stampa li ser tindirizza l-Petizzjoni li ġabret il-FKNK sabiex ikunu protetti l-interessi, d-drittijiet u l-privileġġi legali tal-minoranzi.

Kif tafu aħna bdejna niġbru din il-Petizzjoni fis-16 ta' Diċembru tas-sena l-oħra, meta waqt Konferenza Stampa li konna tajna ukoll dakinhar biex tajna bidu għall ġbir tal-firem tal-Petizzjoni tagħna, konna spjegajna li għalkemm aħna konna sa niġbru l-firem minħabba referendum abrogattiv li qed jiġi propost minn grupp ta' ftit nies abolizzjonisti sabiex jabbolixxu t-tradizzjoni soċjo-kulturali tal-kaċċa fir-rebbiegħa, għidnilkom fuq kollox, li l-propost referendum ma kienx rigward il-kaċċa fir-rebbiegħa imma hu attakk fuq l-interessi, d-drittijiet u l-privileġġi legali li jgawdu gruppi fis-soċjeta' Maltija liema gruppi jinsabu f'minoranza meta mqabbla mall-bqija tas-soċjeta' Maltija. Il-propost referendum huwa ukoll riżultat ta mibgħeda soċjali li għandhom dawn il-grupp żgħir ta' nies għall-kaċċaturi u n-nassaba Maltin u Għawdxin.

Għallhekk huwa mhux biss sew li wieħed janalizza min huma dan il-ftit nies abolizzjonisti għall beneficiju tal-kaċċaturi u n-nassaba, pero aktar minn hekk sabiex il-poplu nġenerali ikun ukoll konxju min huma dawn l-estremisti li jridu jeqirdu l-ħajja ta' grupp ta' nies li jinsabu f'minoranza, sempliċiment għax huma magħndhom ix-xorti li jgawdu dak li għandu ħaddieħor, jew biex forsi jilħqu l-ambizzjoni personali tagħhom li ħafna drabi tkun waħda politika u finanzjarja.

L'hekk imsejħa CASH, il-koalizzjoni kontra l-kaċċa fir-rebbiegħa hija mmexxija mi-ċermen tal-Partit Politiku Alternattiva Demokratika, l-Prof. Arnold Cassola u l-viċi ċermen tal-istess Partit, il-Perit Carmel Cacopardo. Kif tafu dawn it-tnejn minn nies ikkontestaw l-Elezzjonijiet tal-Parlament Ewropew il-ġimgħa l-oħra, u t-tnejn li huma

għall ma nafx kemm il-darba reġu baqu l-art. L-istess tnejn minn nies li pubbikament sqarru li dan ir-referendum li qed jipproponu mhux ser ikun l-ewwel wieħed, u l-FKNK reġett ingħatat raġun f'dan ir-rigward meta f'April li għadda l-mexxej tar-“River of Love Christian Fellowship Group” għedded li jabolixxi l-Liġi tal-Unjoni Ċivili, li tolqot mill-vicin sezzjoni tal-poplu f'minoranza, b'referendum abrogattiv. L-istess Profs. Cassola ukoll stqarr li rid ikollu x'haġa taħraq għall-kampanja tiegħu għall-Elezzjonijiet tal-Parlament Ewropew. Filwaqt li wieħed jista forsi jammira l-kurraġ tal-Prof. Cassola li jibqa joħlom li xi darba jkun rappreżentat f'xi Parlament, għax kif tafu lanqas għol-Parlament Malti qatt ma sab sigġu, ma nistawx nifmhu kif dan il-bniedem estremist ma jistħix jitkaża b'xi estremiżmu ta ħaddieħor.

Ta min wieħed jiftakkar li din l-azzjoni vendikattiva tal-Alternattiva Demokratika ma bdiex dan l-aħħar. Fl-1993 l-Alternattiva kienet ippruvat tressaq petizzjoni oħra fil-Parlament Malti sabiex ir-Riżervi tal-Kaċċa tal-Miżieb u l-Aħrax li huma amministrati mill-FKNK jittieħdu, sabiex il-FKNK ma tingħatax flus bħal ma jingħataw mill-Gvern ħafna għaqdiet oħra mhux governattivi u li jsir moratorju fuq il-kaċċa u l-insib biex kullħadd ikun jista jara li l-għasafar jibqu Malta u jbejtu, liema moraturju jwassal għall abolizzjoni totali tal-kaċċa u l-insib mill-gzejjer Maltin. Għidt li l-Alternattiva ipprovaw iresqu l-petizzjoni, peress li dakinhar ma sabu ebda membru minn kull naħa tal-Kamra tal-Parlament biex iresqilhom il-petizzjoni u sadanitant ir-Riżervi tal-kaċċa tal-Miżieb u l-Ahrax għadhom amministrati mill-FKNK u l-abolizzjoni totali ma seħhitx. Il-moratorju, mill-banda l-oħra sar fir-rebbiegħa tas-snin 2008, 2009 u 2010, meta minħabba dan xi membri minn tagħna anki kienu waslu għas-suiċidju. Pero ukoll u minkejja tlett snin ma jsirx kaċċa fir-rebbiegħa, ħadd ma seta jara xi differenza fl-amont ta' għasafar li baqu Malta biex ukoll ibejtu f'dawk is-snin.

U la semmejna l-Elezzjonijiet tal-Parlament Ewropew ma nistawx ma nsemmux żewġ kontestanti oħra. Nibdew bis-Sur Jonathan Shaw li kkontesta f'isem il-Partit Nazzjonalista u bl-għajta li hu ukoll irid jeqred il-kaċċa fir-rebbiegħa. Is-Sur Shaw ġab ftit voti aktar mill-kontestant li ġab l-inqas voti mill-kontestanti kollha tal-Partit Nazzjonalista. U dan iffakarna f'kontestant ieħor tal-Partit Nazzjonalista li fl-Elezzjonijiet

tal-2009 ukoll kien ħareġ bl-għajta kontra l-kaċċa fir-rebbiegħa u dan kien is-Sur Edward Demicoli li dakinhar saħansitra kien ġab l-anqas voti mill-kontestanti kollha tal-Partit Nazzjonalista, għalkemm is-Sur Demicoli xorta sab postu f'Brussel kif għamel ukoll l-x ċerman tal-Alternattiva Demokratika, Dr. Harry Vassallo.

Ma nistawx ma nsemmux lill-kontestant li ħareġ f'isem il-Partit Laburista, persuna li l-FKNK apoġġatt bis-sħiħ, peress ukoll li l-Perit Clint Camilleri huwa kaċċatur u nassaba u membru tal-istess FKNK u minhawn ninfurmah li ser jingħata l-unur ta' Membru Onorarju tal-FKNK. F'isem il-Kunsill tal-FKNK u l-eluf ta' kaċċaturi u nassaba Maltin u Għawdxin (bħal Clint) membri tal-FKNK ngħid GRAZZI CLINT. Clint magħamilix għall-Parlament Ewropew għall biss 200 vot, pero nigħdulu taqtax qalbek Clint, lanqas il-Prof. Cassola ma qata qalbu wara dastant disfatti. Aħna lesti li nibqu nappoġġaw lil Clint fil-karriera politka tiegħu għax Clint huwa wieħed minnha.

Esponent ieħor tal-koalizzjoni huwa l-Prof. Rudolph Ragonese. Il-Prof. Ragonese, tal-Gaia Foundation fliemkien ma Dr. Vince Attard, tan-Nature Trust, 'one-man-band' oħra u esponent ieħor tal-koalizzjoni, bejniethom akkwistaw kważi nofs l-art rurali fil-gzejjer Maltin. Il-Prof. Ragonese, taħt l-amministrazzjoni ta qabel kien ilhu jistenna xi tmin snin bi jakkwista medda ta' art rurali estensiva oħra, dik magħrufa bħala x-Xahra l-Ħamra. Ftit wara li tela l-Partit Laburista fil-Gvern is-sena l-oħra, l-Ministru Leo Brincat malgħajr ikkontenta lill-Prof. Ragonese li dan, li ma kien qatt tniffes rigward kaċċa irringrazzja lill-Ministru Brincat, sar ukoll professur fuq l-għasafar u ħareġ qatta bla ħabel kontra l-kaċċa u l-insib anki b'kampanja immorali. Tgħid għaliex qatt ma lissen xejn kontra l-kaċċa u l-insib taħt l-amministrazzjoni ta' qabel il-Prof. Ragonese?

L-aħħar esponent li ser nitkelmu dwaru f'din il-Konferenza hija l-BirdLife Malta. Soċjeta, li minn informazzjoni li għandna qeda iddejjaq mhux ħażin entitajiet oħra Ewropei kif ukoll Internazzjonali li normalment jappoġġaw, peress li 'llum il-BirdLife Malta saret aktar makkinarju ta' propaganda negativa kontra l-kaċċa u l-insib milli soċjeta' xjentifika tal-ortinologija. L-estremiżmu tal-BirdLife, li meta Malta ssieħbet mall-Unjoni Ewropea kienet pubblikament aċċettat li l-kaċċa fir-rebbiegħa kellha tibqa, wassal biex stiednu

Malta Inġliż eċċentriku għall-aññar, liema Inġliż jibrilla fir-rexti apparti li żgur hu l-akbar giddieb fl-Ingilterra! Din il-persuna ingabet Malta mill-BirdLife sabiex jiġbet filmati tal-kaċċaturi Maltin jisparaw fuq miljuni ta għasafar tal-passa! L-estremiżmu u l-eċċentrita' ta dan ix-'showman' ma tistax tkun aktar evidenti minn rapport fil-ġurnali tal-ġimgħa l-oħra, fejn din il-persuna giet irrapurtata tgħid li magħndhomx jibqu jinħlew flus għar-riċerka dwar il-kanċer, imma dawk il-flus għandhom jintnefqu favur il-protezzjoni tal-ambjent naturali! Qabel ma telqet minn Malta din il-persuna għamlet xandira simili fis-sens li l-BirdLife Malta għanda tingħata donazzjonijiet ta flus.

Le, l-membri tal-koalizzjoni ma jintereshomx mill-għasfur, imma qed jipprovaw jinstigaw ir-referendum abolizzjonist għax, kif diġa għidt, dawn l-estremisti jridu jeqirdu l-ħajja ta' grupp ta' nies li jinsabu f'minoranza, sempliċiment għax huma magħndhomx ix-xorti li jgawdu dak li għandu ħaddieħor, jew biex forsi jilħqu l-ambizzjoni personali tagħhom li ħafna drabi tkun waħda politika apparti l-interess finanzjarju kif spjegajt ukoll.

Il-FKNK tifhem, li demokrazija tfisser li filwaqt li hija l-maġġoranza li tiggverna, din it-tmexxija għandha però issir b'rispett sħiħ lejn il-minoranza. Il-FKNK temmen ukoll li tali referendum huwa perikoloż u jista jkun abbużat peress li:

- qed jipprova jimpedixxi l-Gvern milli jsegregwixxi l-manifest elettorali tiegħu, b'liema manifest ingħata mandat ċar mill-maġġoranza assoluta tal-poplu biex jiggverna;
- ż-żewġ Partiti fil-Parlament illum jaqblu li l-kaċċa fir-rebbiegħa għanda tibqa tkun prattikata anki fil-paramittri tal-liġijiet tal-Unjoni Ewropea;
- referendum rigward il-kaċċa fir-rebbiegħa diġa sar bħala parti mir-referendum li kien sar rigward is-sħubija ta' Malta fl-Unjoni Ewropea, meta l-maġġoranza tal-poplu dakinhar tagħat mandat ċar u mingħajr ekwivoku lill-Gvern Malti li l-kaċċa fir-rebbiegħa għanda tibqa' preċiżament għax kienet tiffirma parti mill-pakett tas-sħubija ta' Malta fl-Unjoni Ewropea;
- qed jipprova jimmina s-sentenza tal-Qorti tal-Ewropa tal-10 ta' Settembru 2009, rigward il-kaċċa fir-rebbiegħa;

- qed jipprova jnneħni d-dritt ta' Malta, bħala Stat Membru tal-Unjoni Ewropea li tapplika deroga, l-istess dritt li jgawdu l-pajjiżi Membri l-oħra kollha tal-Unjoni.

Ir-referendum proponut mill-koalizzjoni, mhux dwar il-kaċċa fir-rebbiegħa, imma huwa attakk vendikattiv minn nies li meta jfettillhom, jaraw ma min ser jaqbdu u lesti jaslu għal kollox biex jilħqu l-għan tagħhom, minkejja l-perikolu li jistgħu jkunu qegħdin jikkrejaw lill-istess soċjeta' Maltija u Għawdxija.

Rigward iż-żamma ta' referendum, il-FKNK trid tagħmila ċara li hi mhux ma temminx f'referendum demokratiku, pero, li referendum għandu jinżamm biss meta l-issue inkwistjoni tkun tirrigwarda issue nazzjonali. Għalhekk ukoll, il-FKNK taħseb li dan ir-referendum ipponut mill-koalizzjoni qed jiġi instigat b'abbuz u mibgħeda lejn sezzjoni tal-poplu Malti u Għawdxija li jinsab f'minoranza.

Għalhekk, niġi issa għall-Petizzjoni miġbura mill-FKNK fuq bejn wieħed u ieħor erba xhur li ser tiġi pprezentata lill-Parlament Malti bħala l-ewwel pass li ħa tiegħu l-FKNK kontra r-referendum li qeda tinstiga l-koalizzjoni. Għidt l-ewwel pass għax aħna kif jingħad bl-Ingliż 'we will leave no stone unturned' biex nassiguraw iż-żamma tat-tradizzjoni u passjoni soċjo-kulturali Maltija tal-kaċċa fir-rebbiegħa.

Ngħid mill-ewwel li 'illum minhiex ħa nagħti ċ-ċifra ta' kemm ġbarna firem, dik nagħtuha dakinhar li l-Petizzjoni tiġi pprezentata fil-Parlament. Firem li kolla ngabru mingħand ċittadini Maltin u Għawdxin sabiex ikunu protetti l-interessi, d-drittijiet u l-privileġġi legali tal-minoranzi. Pero illum ħa nagħti biss statistika rigward iċ-ċifra li tfejjet minn 'statistician' professjonali indipendenti li kkummissjonajna biex janalizzaw iċ-ċifra.

Dawk bejn l-erbatax u t-tmintax il-sena jammontaw għall 0.78%;

Dawk bejn is-sittax u t-tminja u għoxrin sena jammontaw għall 20.89%;

Dawk bejn id-disa u għoxrin u t-tminja u tlettin sena jammontaw għall 18.02%;

Dawk bejn id-disa u tlettin u t-tminja u erbajn sena jammontaw għall 15.41%;

Dawk bejn id-disa u erbajn u t-tminja u ħamsin sena jammontaw għall 20.10%;

Dawk bejn id-disa u ħamsin u t-tminja u sittin sena jammontaw għall 14.10%;

Dawk il-fuq minn disa u sittin sena jammontaw għall 9.14%;

U firem invalidi ammontaw għall 1.57%.

Inżid ngħid li l-Petizzjoni, li se tkun il-Petizzjoni bl-akbar amont ta firem li qatt tressqet fil-Parlament Malti, sabet l-appoġġ ta bosta entitajiet oħra u l-membri tagħhom liema entitajiet ukoll jinsabu f'minoranza u fost dawn insibu: il-Kaċċaturi San Ubertu; l-Assocjazzjoni tat-Tiġrijiet taż-Żwiemel; is-'Song Bird Association Malta'; il-'Malta Shooting Sport Federation'; il-'The Maltese/Gozitan Citizens Hunter Groups of New York USA'; l-Għaqda Żwiemel u Kultura; l-Federazzjoni ta' L-Għaqdiet tas-Sajjieda Dilettanti Malta; l-'Association of Maltese Arms Collectors & Shooters'; l-'Association of Arms Collectors and Target Shooters'; il-'Little Armier Shooting Club'; bosta dilettanti tal-ħamiem tal-ġiri minn diversi klabbs u bosta dilettanti tan-nar.

Peress li kull min iffirma huwa ċittadin Maltin li jeliġi l-Membri Parlamentari taż-żewġ naħat tal-Kamra tal-Parlament, aħna ħsibna li jkun xieraq li l-Petizzjoni titressaq il-Parlament minn rappreżentant minn kull naħa tal-Kamra. Għalhekk fi Frar li għadda għamilna t-talba liż-żewġ Partiti.

Il-Partit Laburista mall-ewwel aċetta u fil-fatt ser ikun is-Segretarju Parlamentari Dr. Michael Falzon li ser jippreżenta l-Petizzjoni. Sfortunatament, l-aħħar risposta li ħadna propju l-bieraħ mingħand il-Partit Nazzjonalista kienet li l-Partit kien għadu ma iddiskutiex it-talba tagħna fil-Grupp Parlamentari tal-istess Partit pero wiegħed li din ser tiġi diskussa fl-ewwel laqgħa tal-Grupp Parlamentari ta nhar l-Erbgħa tal-ġimgħa d-dieħla.

Madankollu, aħna għandna l-preparamenti kolla lesti biex il-Petizzjoni tiġi ppreżentata għal-Parlament nhar it-Tnejn li ġej, u għalhekk għadna nittamaw li sa dakinhar xorta jkolna risposta pożittiva mingħand il-Partit Nazzjonalista u x'ħadd mill-Partit iressaq il-Petizzjoni flimkien ma Dr. Michael Falzon. Nemnu li għandu jkun hekk peress li nemnu ukoll li ebda Membru Parlamentari Malti ma jista jinjora daqs tant firem ta' ċittadini

Maltin li jleġġu l-istess Membri Parlamentari, kif ukoll li xi wieħed jew waħda minn dawn il-Membri jista qatt jaċetta li l-interessi, d-drittijiet u l-privileġġi legali tal-minoranzi jistgħu qatt jiġu mittifsa minn x'ħadd.

Għalhekk, nhar it-Tnejn fil-ħamsa ta filgħaxija il-Kunsill tal-FKNK ser jingabar Bieb il-Belt minfejn ser jibqa diehel sal-bini tal-Parlament biex jippreżenta l-Petizzjoni. L-entitajiet u individwi li appoġaw il-Petizzjoni huma mistiedna, jekk iridu, sabiex jakkompanjaw il-Kunsill tal-FKNK bil-preżentazzjoni tal-Petizzjoni.

Fl-añħarnett ngħid lill-kaċċaturi u n-nassaba kollha Maltin u Għawdxin biex jibqu maqqudin fi ħdan il-FKNK u jibqu jappoġġaw lill-istess FKNK, bl-istess mod ta kif propju l-ġimgħa l-oħra ingħaqadna u appoġajna lis-Sur Clint Camilleri. Flimkien hekk maqqudin naslu biex nirbħu din il-battalja ukoll.

Grazzi